

III Aqrar Startaplar və İnnovasiya Forumu keçirilib

Kənd Təsərrüfatı Nazirliyinin Aqrar İnnovasiya Mərkəzinin təşkilatçılığı, Azərbaycan Dövlət Aqrar Universiteti və Azərbaycan Texnologiya Universitetinin birgə tərəfdaşlığı ilə III Aqrar İnnovasiya və Startaplar Forumu keçirilib. Forum aqrar startapçıların innovativ həll və texnologiyalarının nümayişindən ibarət sərgi bölməsindən və rəsmi hissədən ibarət olub.

Nazirlikdən AZƏRTAC-a bildiriblər ki, tədbirdə əvvəlcə Azərbaycanın Dövlət Himni səsləndirilib, Ümummilli Lider Heydər Əliyevin və ölkəmizin ərazi bütövlüyü uğrunda mübarizədə canlarından keçən şəhidlərin əziz xatirəsi birde-qiqəlik sükutla yad olunub.

Kənd təsərrüfatı naziri Məcnun Məmmədov çıxış edərək bildirib ki, Prezident İlham Əliyev tərəfindən kənd təsərrüfatının inkişafının prioritet elan olunması, çoxşaxəli dövlət dəstəyi sisteminin yaradılması və ardıcıl şəkildə genişləndirilməsi aqrar sahənin uzunmüddətli dinamik inkişafını təmin edir.

"İqtisadiyyatın digər sahələrində olduğu kimi, kənd təsərrüfatında da innovasiyaların tətbiqindən, mütərəqqi həllərdən və texnologiyalardan daha geniş istifadənin təmin olunması istiqamətində zəruri tədbirlər həyata keçirilir. Kənd təsərrüfatında innovasiyaların tətbiqi aqrar sahədə torpaq və su resurslarını qorumağa, onlardan səmərəli istifadə etməyə əlverişli imkan yaradır, məhsuldarlığı artırır, ətraf mühitin mühafizəsi işinə mühüm töhfələr verir.

Ölkədə aqrar sahənin inkişafı istiqamətində aparılmış ardıcıl və sistemli islahatların davamı olaraq nazirliyin təşəbbüsü və Aqrar İnnovasiya Mərkəzinin təşkilatçılığı ilə startapların xarici bazarlara çıxışını asanlaşdırmaq üçün müxtəlif layihələr icra olunur, aqrar startapçıların iqlim dəyişikliyinə adaptasiya edən torpaq və resursqoruyucu yeni texnologiyaları, nəmlik qoruyucu innovativ yenilikləri ağıllı həllərinin beynəlxalq və yerli şirkətlərə, sahibkarlara, həmçinin geniş kütləyə nümayiş etdirilməsi üçün şərait yaradılır. Aqrar innovasiyaların gənclər arasında təbliği və təşviqi məqsədilə müsabiqə, yarışma və hakatonlar təşkil olunur", - deyərək əlavə edib.

Aqrar startapların kənd təsərrüfatında rəqabət qabiliyyətini artırmaq üçün böyük potensiala malik olduğunu bildiren Kiçik və Orta Biznesin İnkişafı Agentliyinin (KOBİA) İdarə Heyətinin sədri Orxan Məmmədov diqqətə çatdırıb ki, bu startaplar həmçinin texnologiyaları və kreativ həlləri ilə aqrar sektorun inkişafına töhfə verirlər.

Onun sözlərinə görə, KOBİA aqrobiznesi prioritet



sahə kimi daim diqqətdə saxlayaraq, bu sahənin nümayəndələri üçün müasir çağırışlara uyğun təlimləri təşkil edir, məsləhət xidmətləri və qrant dəstəyi göstərir, həmçinin "Startap" şəhadətnamələri verilir.

Azərbaycan Texniki Universitetinin rektoru Vilayət Vəliyev, Azərbaycan Dövlət Aqrar Universitetinin rektoru Zəfər Qurbanov, Aqrar İnnovasiya Mərkəzinin direktoru Anar Cəfərov ölkəmizdə aqrar startap ekosisteminin inkişafı ilə bağlı fikirlərini bölüşüblər. Nətiqələr bugünkü forumun aqrar startapçıları və inkubasiya, akselerasiya mərkəzləri arasında əlaqələndirici rol oynadığını, startapların əhatə dairəsinin və xarici bazarlara çıxış imkanlarının artırılmasına birbaşa təsirinin olacağını vurğulayıblar.

Çıxışlardan sonra aqrar startaplar haqqında videoçarxlar nümayiş olunub.

Forum günün ikinci yarısında panel müzakirələrlə davam edib.

Panellərdə "Aqrar startaplar ekosisteminin inkişafı",

"Aqrar sektorda tətbiq olunan mütərəqqi texnologiyalar", "Ağıllı əkinçilik və gələcəyin dəqiq kənd təsərrüfatı uğur qazanmış startaplar" mövzularında müzakirələr aparılıb.

Forumun sərgi hissəsində müxtəlif müsabiqə və yarışların qalibləri olan startapçılar tərəfindən plastik tullantıların təkrar emalından hazırlanmış səki daşları, alternativ enerji mənbələrindən alınan bioqaz, hidrogen qazı, "ağıllı istixana"lar üçün idarəetmə sistemi, lazer sistemi vasitəsilə sahələri əlaqə otlarından təmizləyən aqrarobot, iqlim stansiyaları, süni intellekt tətbiq olunmuş suvarmanı idarəetmə sensorları, heyvandarlıq təsərrüfatları üçün "ağıllı tasma", cərgəarası aqrarobot, zərərvericiləri dedektədən cihaz, qəza olan fəzanı müəyyən edən cihazlar sərgilənib. Həmçinin yerli şirkət nümayəndələri tərəfindən kənd təsərrüfatı təyinatlı pilotsuz uçuş aparatları, zərərvericilərin populyasiyasını müəyyən edən iqlim stansiyaları şirkətlərin innovativ fəaliyyətləri barədə təqdimatlar keçirilib.